



අංක 53.]

(දස්වැනි පාර්ලිමේන්තුව - පළමුවැනි සභාවාරය)

පාර්ලිමේන්තුවේ න්‍යාය පත්‍රය

2025 මැයි 21 බදාදා පූ.භා. 9.30 ට

වාචික පිළිතුරු අපේක්ෂා කරන ප්‍රශ්න

1.

580/2025

ගරු රෝහිණි කුමාරි විජේරත්න මහත්මිය, — ප්‍රවාහන, මහාමාර්ග, වරාය සහ සිවිල් ගුවන් සේවා අමාත්‍යාංශයෙන් ඇසීමට, — (1)

- (අ) (i) එවකට ප්‍රවාහන හා සිවිල් ගුවන් සේවා අමාත්‍යාංශය යටතේ ශ්‍රී ලංකා දුම්රිය දෙපාර්තමේන්තුව විසින් කුරුණෑගල-දඹුල්ල හරහා හබරණ දක්වා දුම්රිය මාර්ගයක් ඉදිකිරීමට සැලසුම් සකස් කර ඊට අදාළ මූලික කටයුතු ආරම්භ කළ බවත්;
- (ii) ඒ සඳහා ගල්වෙල හා දඹුල්ල ප්‍රාදේශීය ලේකම් කොට්ඨාසවල ජනතාවගේ, රංගිරි දඹුල්ල රජමහා විහාරස්ථානයේ සහ බම්බාව රජමහා විහාරස්ථානයේ ඉඩම් හා දේපළවල හුක්නිය/සන්තකය අදාළ ප්‍රාදේශීය ලේකම්වරුන් විසින් නීත්‍යානුකූලව අත්පත් කරගත් බවත්;

එතුමා පිළිගන්නෙහිද?

- (ආ) (i) ප්‍රාදේශීය ලේකම්වරුන් විසින් හුක්නිය භාරගත් එම ඉඩම් හා දේපළවල හුක්නිය මුල් හිමිකරුවන්ට නැවත භාරදීමට කටයුතු කරන්නේද;
- (ii) එසේ නම්, එම දේපළ පසුගිය වර්ෂ 10කට ආසන්න කාලයක් තිස්සේ නොකිරීම හේතුවෙන් ඒවාට සිදු වී ඇති අලාභ හානි වෙනුවෙන් සහ ඉඩම් සංවර්ධනය නොකිරීම නිසා ආදායම් අහිමි වීම වෙනුවෙන් වන්දි මුදලක්/කරුණා සහගත දීමනාවක් ගෙවන්නේද;
- (iii) එසේ නම්, ඒ සම්බන්ධයෙන් අනුගමනය කරන ක්‍රමවේදය කවරේද;
- (iv) එම වන්දි/කරුණා සහගත දීමනාව ලබා දෙන දිනය කවරේද;
- (v) නොඑසේ නම්, එවැනි යම් ගෙවීමක් සිදු නොකරන්නේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2.

582/2025

ගරු ලාල් ප්‍රේමනාත් මහතා, — රාජ්‍ය පරිපාලන, පළාත් සභා සහ පළාත් පාලන අමාත්‍යාංශයෙන් ඇසීමට, — (1)

- (අ) (i) සංවර්ධන කටයුතු සඳහා මධ්‍යම ආණ්ඩුව විසින් පළාත් සභා වෙත මුදල් වෙන් කරන්නේද;

(2)

- (ii) මධ්‍යම ආණ්ඩුව විසින් පළාත් සභා වෙත වෙන් කරනු ලබන මුදල් වියදම් කරනු ලබන ආකාරය සම්බන්ධයෙන් පාර්ලිමේන්තුව දැනුම්වත්වන ක්‍රමවේදය කවරේද;

යන්න එතුමා මෙම සභාවට දන්වන්නෙහිද?

- (ආ) (i) පැවති අවසන් දකුණු පළාත් සභාව වෙත වෙන් කරන ලද මුදල කොපමණද;
- (ii) එම මුදලෙන් දකුණු පළාත් සංස්කෘතික අමාත්‍යාංශය වෙත වෙන් කරන ලද මුදල කොපමණද;
- (iii) දකුණු පළාත් සංස්කෘතික අමාත්‍යාංශය විසින් ඉදිකිරීම් ආරම්භ කර මේ වනවිට ඉදිකිරීම් කටයුතු අතරමග නවතා දමා ඇති ගොඩනැගිලි සංඛ්‍යාව කොපමණද;
- (iv) ඒ සම්බන්ධයෙන් පරීක්ෂණයක් පැවැත්වීමට කටයුතු කරන්නේද;
- (v) ඉහත ගොඩනැගිලි ජනතා අවශ්‍යතාවයන් වෙනුවෙන් යොදා ගැනීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3.

604/2025

ගරු රුවන්තිලක ජයකොඩි මහතා, — ප්‍රවාහන, මහාමාර්ග, වරාය සහ සිවිල් ගුවන් සේවා අමාත්‍යතුමාගෙන් ඇසීමට, — (1)

- (අ) (i) ගම්පහ දිස්ත්‍රික්කයේ, මිනුවන්ගොඩ, පන්සිල්ගොඩ ප්‍රදේශයේ පිහිටි ගම්මාන 09ක 8000ක් පමණ ජනතාව දෛනිකව භාවිතා කරනු ලබන පාලම අලුත්වැඩියා කිරීම සඳහා 2021 වර්ෂයේදී ගලවා ඉවත් කර ඇති බවත්;
- (ii) එහෙත්, වර්ෂ 04ක කාලයක් පුරා එම පාලමේ ඉදිකිරීම් කටයුතු අවසන් නොකිරීම හා එම මාර්ගයේ ගම්පහ දක්වා ධාවනය වූ බස් රථ දෙක ධාවනය නොකිරීම හේතුවෙන් ඉහත ජනතාව දුෂ්කරතාවයට පත්ව ඇති බවත්;

එතුමා දන්නෙහිද?

- (ආ) (i) එම පාලම වෙනුවට නව පාලමක් ඉදිකිරීම සඳහා වෙන් කර ඇති මුදල කොපමණද;
- (ii) එම සම්පූර්ණ මුදලම අදාළ ගිණුමට බැර කර තිබේද;
- (iii) එසේ නම්, එම ගිණුමේ නම සහ ගිණුම පවත්වාගෙන යනු ලබන බැංකුව කවරේද;
- (iv) එම පාලමේ ඉදිකිරීම් මාස දෙක හමාරක් තුළ අවසන් කරන ලෙස එම පාලමේ ඉදිකිරීම් බලධාරීත්වය දරන රාජ්‍ය සංවර්ධන හා නිර්මාණ නීතිගත සංස්ථාවට 2024.04.04 දින පැවති මිනුවන්ගොඩ ප්‍රාදේශීය සම්බන්ධීකරණ කමිටු රැස්වීමේදී දැනුම් දුන් බව දන්නේද;
- (v) එම පාලම විවෘත කිරීමට ගත වන කාලය කොපමණද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

(3)

4.

611/2025

ගරු නීතිඥ වමින්ද්‍රාණී කිරිඇල්ල මහත්මිය, — සෞඛ්‍ය සහ ජනමාධ්‍ය අමාත්‍යතුමාගෙන් ඇසීමට, — (1)

- (අ) (i) 2024 වර්ෂයේ සිට මේ දක්වා ශල්‍යකර්ම සඳහා අවශ්‍ය ද්‍රව්‍ය මිලදී ගැනීම සඳහා කොළඹ, රිජ්වේ ආර්යා ළමා රෝහලට පරිත්‍යාගශීලීන්ගෙන් ලැබුණු මුදල කොපමණද;
- (ii) එම මුදලෙන් භාවිතා කරන ලද මුදල සහ භාවිතා නොකරන ලද මුදල වෙන් වශයෙන් කොපමණද;
- (iii) එම රෝහලට පරිත්‍යාගශීලීන්ගෙන් ලැබෙන මුදල් නිසි ලෙස භාවිතයට ගැනීම සඳහා ගනු ලබන ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

5.

631/2025

ගරු මුර්ලිධර් රහුමාන් මහතා, — අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට, — (1)

- (අ) (i) සිංහල මාධ්‍ය සහ දමිළ මාධ්‍ය රජයේ පාසල්වල 1 ශ්‍රේණියේ සිට 5 ශ්‍රේණිය දක්වා සහ 6 ශ්‍රේණියේ සිට 11 ශ්‍රේණිය දක්වා පවතින ගුරු පුරප්පාඩු සංඛ්‍යාව වෙන් වෙන් වශයෙන් කොපමණද;
- (ii) බස්නාහිර පළාතේ සිංහල මාධ්‍ය සහ දමිළ මාධ්‍ය රජයේ පාසල්වල 1 ශ්‍රේණියේ සිට 5 ශ්‍රේණිය දක්වා සහ 6 ශ්‍රේණියේ සිට 11 ශ්‍රේණිය දක්වා පවතින ගුරු පුරප්පාඩු සංඛ්‍යාව වෙන් වෙන් වශයෙන් කොපමණද;
- (iii) කොළඹ අධ්‍යාපන කලාපයේ සිංහල මාධ්‍ය සහ දමිළ මාධ්‍ය රජයේ පාසල්වල 1 ශ්‍රේණියේ සිට 5 ශ්‍රේණිය දක්වා සහ 6 ශ්‍රේණියේ සිට 11 ශ්‍රේණිය දක්වා පවතින ගුරු පුරප්පාඩු සංඛ්‍යාව වෙන් වෙන් වශයෙන් කොපමණද;
- (iv) එම ගුරු පුරප්පාඩු පිරවීම සඳහා ගනු ලබන පියවර කවරේද;
- (v) එම ගුරු පුරප්පාඩු පිරවීම සඳහා ගත වන කාලය කොපමණද;
- යන්න එතුමිය මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

6.

634/2025

ගරු හෙක්ටර් අප්පුහාමි මහතා, — විදේශ කටයුතු, විදේශ රැකියා සහ සංචාරක අමාත්‍යතුමාගෙන් ඇසීමට, — (1)

- (අ) (i) 2015 වර්ෂයේ සිට මේ දක්වා ඊශ්‍රායලයේ කෘෂිකාර්මික අංශයේ රැකියා සඳහා පිටත්ව ගිය ශ්‍රී ලාංකික ශ්‍රමිකයන් සංඛ්‍යාව එක් එක් වර්ෂය අනුව වෙන් වෙන් වශයෙන් කොපමණද;
- (ii) ඔවුන් තෝරා ගැනීමේදී අනුගමනය කරන ලද ක්‍රමවේදය කවරේද;

(4)

(iii) මෙම රැකියා ලබාදීම විනිවිදභාවයෙන් යුතුව සිදුකිරීමට ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

7.

648/2025

ගරු (වෛද්‍ය) කවින්ද භේෂාන් ජයවර්ධන මහතා, — ප්‍රවාහන, මහාමාර්ග, වරාය සහ සිවිල් ගුවන් සේවා අමාත්‍යතුමාගෙන් ඇසීමට, — (1)

(අ) (i) කොළඹ වරායේ නැගෙනහිර පර්යන්තය ඉදිකිරීමට අදාළ මුල් සැලසුම සකස් කරන ලද දිනය කවරේද;

(ii) ඒ සඳහා නව මාර්ග සැලසුමක් සකස් කරන ලද දිනය කවරේද;

(iii) එම නව මාර්ග සැලසුම අත්තනෝමතික ආකාරයෙන් සකස් කර තිබෙන බවට එහි වෘත්තීය සමිති විසින් පෙන්වා දී තිබෙන බව දන්නේද;

(iv) එසේ නම්, ඒ සම්බන්ධයෙන් ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

8.

666/2025

ගරු ලසිත් භාෂණ ගමගේ මහතා, — වෙළෙඳ, වාණිජ, ආහාර සුරක්ෂිතතා සහ සමුපකාර සංවර්ධන අමාත්‍යතුමාගෙන් ඇසීමට, — (1)

(අ) (i) සමුපකාර තොග වෙළඳ සංස්ථාවේ, වැලිසර ඇති ගබඩා සංඛ්‍යාව කොපමණද;

(ii) ඒවා අතරින් ගබඩා කිහිපයක් වෙනත් ආයතනවලට බදු දී ඇති බව දන්නේද;

(iii) ඒවා බදු පදනම මත ලබා ගෙන ඇති ආයතන කවරේද;

(iv) බදු දෙන ලද ගබඩා වෙනුවෙන් අය කරනු ලබන මාසික කුලිය වෙන් වෙන් වශයෙන් කොපමණද;

(v) ඉහත ගබඩා පවතින වෙළඳ වටිනාකමට වඩා ඉතා අඩු මුදලකට කුලියට හෝ බදු පදනම මත ලබා දී තිබේ නම්, එම ගබඩා නැවත අත්පත් කර ගැනීම සඳහා ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

9.

667/2025

ගරු (වෛද්‍ය) රාමනාදන් අර්ච්චුනා මහතා, — සෞඛ්‍ය සහ ජනමාධ්‍ය අමාත්‍යතුමාගෙන් ඇසීමට, — (1)

(අ) (i) වෛද්‍ය සත්‍යමුර්ති තංගමුත්තු මහතා යාපනය ශික්ෂණ රෝහලේ අධ්‍යක්ෂ වශයෙන් End Post තනතුරක් දරන බව එතුමා දන්නේද;

(5)

- (ii) වෛද්‍ය තංගමුත්තු මහතා එම තනතුරට පත් කරන ලද දිනය කඩදා;
- (iii) වෛද්‍ය තංගමුත්තු මහතා පසුගිය රජය විසින් මෙම තනතුරට පත් කරන ලද්දේ අමාත්‍ය මණ්ඩලයේ අනුමැතිය සහිතව බව එතුමා දන්නේද;
- (iv) පසුගිය රජය විසින් මෙම පත් කිරීම අනුමත කරන ලද්දේ කුමන පදනම මතද;
- (v) උපදේශක වෛද්‍යවරයකු End Post තනතුරකට පත් කිරීමට අමාත්‍ය මණ්ඩලයට අධිකාරී බලය තිබේද;
- (vi) වෛද්‍ය තංගමුත්තු මහතා හට වෛද්‍ය සභාවේ සහතිකය නොමැති බවත්, එතුමා වැඩ බලන උපදේශක වෛද්‍යවරයෙක් පමණක් බවත් එතුමා දන්නේද;
- (vii) එසේ නම්, වෛද්‍ය සභාව විසින් සහතික කරන ලද විශේෂඥ උපදේශකවරුන් බොහෝ ගණනක් සිටියදී, එතුමා මෙම තනතුරට පත් කිරීම සාධාරණීකරණය කිරීමට ඇති හේතු කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

10.

669/2025

ගරු අසිත නිරෝෂණ එගොඩ විතාන මහතා,— මුදල්, ක්‍රමසම්පාදන සහ ආර්ථික සංවර්ධන අමාත්‍යතුමාගෙන් ඇසීමට,— (1)

- (අ) (i) මිලේනියම් සිටි නිවාස සංකීර්ණය ඉදිකිරීම සඳහා ඔරුවල, වානේ සංස්ථාවේ ඉඩම්වලින්, සෙලින්කෝ ඩිවලපර්ස් ඇන්ඩ් රියල් එස්ටේට් සමාගම විසින් මිලදී ගෙන සැලසුම අනුමත කර ගැනීම සඳහා නාගරික සංවර්ධන අධිකාරියට ඉදිරිපත් කළ ඉඩම් ප්‍රමාණය කොපමණද;
- (ii) එය ඉදිකිරීමට අදාළ අධිකාරියේ අනුමත සැලසුමක් තිබේ නම්, එය ඉදිරිපත් කරන්නේද;
- (iii) නොඑසේ නම්, ඊට හේතු කවරේද;
- (iv) සංකීර්ණයේ පොදු පහසුකම්වලට වෙන් කළ යුතු, සැලසුම අනුව වෙන් කර ඇති සහ භෞතිකව වෙන් කර ඇති ඉඩම් ප්‍රමාණයන් වෙන් වෙන් වශයෙන් කොපමණද;
- (v) භෞතිකව වෙන් කළ ඉඩම්, අනුමත සැලසුමේ පෙන්වා තිබේද;
- (vi) නොඑසේ නම්, ඊට හේතු කවරේද;
- (vii) පොදු පහසුකම්වලට සංකීර්ණයෙන් බාහිර වගුරු බිම්වල ඉඩම් වෙන් කර තිබේද;
- (viii) එය නීත්‍යානුකූලද;
- (ix) නොඑසේ නම්, ගනු ලබන ක්‍රියාමාර්ග කවරේද;
- යන්න එතුමා සඳහන් කරන්නෙහිද?
- (ආ) (i) පොදු පහසුකම්වලට වෙන් කළ ඉඩම්වලින් අත්සතු කළ ප්‍රමාණය;
- (ii) එයට එරෙහිව ගනු ලබන ක්‍රියාමාර්ග;
- (iii) එම ඉඩම් නැවත ලබා දීමට ගනු ලබන ක්‍රියාමාර්ග;
- කවරේද යන්නත් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත වැඩකටයුතු

*1.

අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමිය, — මුදල් පනත යටතේ නියෝගය, — 2003 අංක 25 දරන මුදල් පනතේ 2 (1) වගන්තිය යටතේ මුදල්, ක්‍රමසම්පාදන සහ ආර්ථික සංවර්ධන අමාත්‍යවරයා විසින් පනවන ලදුව, 2025 ජනවාරි 31 දිනැති අංක 2421/30 දරන අති විශේෂ ගැසට් පත්‍රයේ පළ කරනු ලැබ, 2025.05.08 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*2.

අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමිය, — මුදල් පනත යටතේ නිවේදනය, — 2018 අංක 35 දරන මුදල් පනතේ 51 වගන්තිය සමඟ කියවිය යුතු 19 වගන්තිය යටතේ මෝටර් වාහන මත සුබෝපහෝගී බද්ද සම්බන්ධයෙන් මුදල්, ක්‍රමසම්පාදන සහ ආර්ථික සංවර්ධන අමාත්‍යවරයා විසින් පනවන ලදුව, 2025 ජනවාරි 31 දිනැති අංක 2421/41 දරන අති විශේෂ ගැසට් පත්‍රයේ පළ කරනු ලැබ, 2025.05.08 දින ඉදිරිපත් කරන ලද නිවේදනය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*3.

අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමිය, — ආනයන හා අපනයන (පාලන) පනත යටතේ රෙගුලාසි, — 1985 අංක 48 සහ 1987 අංක 28 දරන පනත් මඟින් සංශෝධිත 1969 අංක 1 දරන ආනයන හා අපනයන (පාලන) පනතේ 4(1) සහ 14 වගන්ති සමඟ කියවිය යුතු 20 වගන්තිය යටතේ මුදල්, ක්‍රමසම්පාදන සහ ආර්ථික සංවර්ධන අමාත්‍යවරයා විසින් පනවන ලදුව, 2025 මාර්තු 19 දිනැති අංක 2428/07 දරන අති විශේෂ ගැසට් පත්‍රයේ පළ කරනු ලැබ, 2025.05.08 දින ඉදිරිපත් කරන ලද රෙගුලාසි අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*4.

අපරාධ නඩු විධාන සංග්‍රහය (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*5.

බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව, — විවාදය කල් තබන ලද ප්‍රශ්නය (2025 අප්‍රේල් 10), — “2025 මාර්තු 14 දින පාර්ලිමේන්තුවේ දී සභාගත කරන ලද බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව පාර්ලිමේන්තුව විසින් සලකා බලනු ලැබිය යුතු ය.” යනුවෙන් යෝජනා කරන ලදීත්, ප්‍රශ්නය සභාහිමුව කරන ලදී.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.